

Söm-sömüñ

Category: Goşgular, Kitapcy
написано kitapcy | 22 января, 2025
Söm-sömüñ SÖM-SÖMÜÑ

Onda-munda işleýärin diýse-de,
Ýokdur asyl belli käri söm-sömüñ.
Täze işe başlaýaryn diýse-de,
Ýalandyr sözünüň bary söm-sömüñ.

İşlemeli bolsa gaçar zyp berip,
Hikir-hikir güler otyr lepberip,
Ara bozar, her kime bir gep berip,
Bolmaz belli dosty-ýary söm-sömüñ.

Bar zada eýedir bolsady ekip,
Ketje gürrüň tapar içiňi ýakyp,
Aýalynyň gazanjyna göz dikip,
Kölge söýüp ýatmak käri söm-sömüñ.

Garry enesini iberip işe,
Atasynam sermendirer hemiše,
Her ýerde paltasy degse-de daşa,
Bolmaz eken namys-ary söm-sömüñ.

Durmuş sili bilen joşup akmasa,
Ýeňlerini çyzgap, derin dökmese,
Deň-duşlary ýaly zähmet çekmese,
Suratyny çeker Çary söm-sömüñ.

Çary GURBANGYLYJOW. Goşgular